

महाराष्ट्र जीवन प्राधिकरणाच्या सेवेत असतांना ए.एम.आय.ई. किंवा पदवी परीक्षा धारण केलेल्या कनिष्ठ अभियंत्यांची जेष्ठता व पदोन्नती निश्चित करणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्र.इएसटी २००६/प्र.क्र.७१/पापु.२३
मंत्रालय, मुंबई ४०० ०३२.
दिनांक:- २६ जून, २००७.

- वाचा- (१) पाटबंधारे विभाग शासन निर्णय क्र.एसएलएस २६८१/१२७३ (५००)आ (८) दिनांक २९ नोव्हेंबर, १९९८४.
(२) पाणी पुरवठा व स्वच्छता विभाग जापन क्र.आपना १६९६/प्र.क्र.२७१/पापु.१५ दिनांक ६ एप्रिल, १९९९.
(३) पाटबंधारे विभाग शासन निर्णय क्र.नियुक्ती १११८/(१८०)/९८ भाग-५ (स.अ.श्रे-२) दिनांक १ मार्च, २०००.
(४) ग्राम विकास व जलसंधारण विभाग शासन निर्णय क्र.झेडएमजी १०००/प्र.क्र.२६४/१९ दिनांक २६ एप्रिल, ०१.
(५) सार्वजनिक बांधकाम विभाग शासन निर्णय क्र.जेष्ठता २००१/प्र.क्र.२/आस्था-१ दिनांक २८ ऑगस्ट, ०६.
(६) सदस्य सचिव, मजीप्रा यांचे पत्र क्र.ज्ये.सू./मा.दि./२०००/१३१/आ.६ दिनांक ७ सप्टेंबर, २००६.

प्रस्तावना-


मजीप्राच्या सेवेत कार्यरत असतांना, ए.एम.आय.ई.किंवा बी.ई.अर्हता धारण केलेल्या कनिष्ठ अभियंत्यांना पाटबंधारे विभागाच्या दिनांक २९ नोव्हेंबर, १९८४ च्या शासन निर्णयानुसार व दिनांक १ मार्च, २००० च्या शासन निर्णयातील मार्गदर्शक सुचनांनुसार ज्या कनिष्ठ अभियंत्यांचा मानीव दिनांक १६ जून, १९९७ पूर्वी येत असेल तर त्यांना उपरोक्त शासन निर्णयाचा लाभ देण्याची बाब शासनाच्या विचाराधीन होती. महाराष्ट्र जीवन प्राधिकरण हा स्वायत्त उपक्रम असला तरी त्यांना स्वतंत्र नियम नसून शासनाच्या पाटबंधारे विभागाकडील अभियंता संवर्गाचे नियम लागू करण्यात आले आहेत. त्यामुळे संबंधित अभियंता संघटनांकडून व मजीप्रा कडून याबाबत सातत्याने मागणी करण्यात येत होती. तसेच, ग्राम विकास व जलसंधारण विभागांतर्गत असलेल्या जिल्हा परिषदांमधील कनिष्ठ अभियंत्यांना याबाबतचा लाभ देण्यात येत आहे. सदरची कार्यवाही ग्राम विकास व जलसंधारण विभागाच्या आदेशानुसार जिल्हा परिषद स्तरावर करण्यात येत आहे. त्याचप्रमाणे शासनाच्या सार्वजनिक बांधकाम विभागाकडून अश्याप्रकारची कार्यवाही करण्यात येत आहे.

२. सहाय्यक अभियंता श्रेणी -२ ची पदे दिनांक १६ जून, १९९७ या तारखेनंतर जलसंपदा विभागाप्रमाणे महाराष्ट्र लोकसेवा आयोगाच्या कार्यक्षेत्र आणण्यात आली आहेत. त्यामुळे या पदांवर दिनांक १६ जून, १९९७ नंतर नवीन नियुक्त्या देण्यात आलेल्या नाहीत. तथापि, ज्या अभियंत्यांनी सेवेत असतांना पदवी परीक्षा किंवा ए.एम.आय.ई. अर्हता धारण केली आहे व ज्यांचा मानीव दिनांक ३/८ सेवेचा लाभ देऊन दिनांक १६ जून, १९९७ पूर्वी येत आहे, अश्यांना पाटबंधारे विभागाच्या उपरोक्त शासन निर्णयाचा लाभ देण्याबाबतचा प्रस्ताव मजीप्राकडून क्र.६ येथील पत्रान्वये प्राप्त झाला होता व सदर प्रस्ताव शासनाच्या विचाराधीन होता.

शासन निर्णय-

मजीप्राच्या सेवेत कार्यरत असतांना, ए.एम.आय.ई.किंवा बी.ई.अर्हता धारण केलेल्या कनिष्ठ अभियंत्यांना पाटबंधारे विभागाच्या दिनांक २९ नोव्हेंबर, १९८४ च्या शासन निर्णयानुसार व दिनांक १ मार्च, २००० च्या शासन निर्णयातील मार्गदर्शक सूचनांनुसार ज्या कनिष्ठ अभियंत्यांचा मानीय दिनांक १६ जून, १९९७ पूर्वी येत असेल त्यांना उपरोक्त शासन निर्णयाचा लाभ देण्याबाबत सदस्य सचिव, मजीप्रा यांचेकडून क्र.६ येथे नमूद पत्रान्वये प्राप्त प्रस्ताव तसेच सार्वजनिक बांधकाम विभागाकडून या प्रकरणी त्यांचे स्तरावर घेण्यात येणारे निर्णय व ग्राम विकास व जलसंधारण विभागाने या प्रकरणी निर्णय घेण्याचे अधिकार जिल्हा परिषद स्तरावर मुख्य कार्यकारी अधिकारी यांना दिल्यामुळे, त्यांचेकडून या प्रकरणी परस्पर होणारी कार्यवाही व यामुळे मजीप्राच्या स्तरावर संबंधित अभियंत्यांमध्ये असलेला असंतोष याचा विचार करून, शासनाच्या सार्वजनिक बांधकाम विभागाने ज्या धर्तीवर ३/८ सेवाकाल परिगणित करून कनिष्ठ अभियंत्यांना सहा. अभियंता (श्रेणी-२) पदाची दिनांक १६ जून, १७ पूर्वीची ज्येष्ठता दिली आहे. त्याच धर्तीवर महाराष्ट्र जीवन प्राधिकरणातील ज्या कनिष्ठ अभियंत्यांनी सेवेत असतांना दिनांक १६ जून, १९९७ नंतर ए.एम.आय.ई. वा बी.ई. अर्हता उत्तीर्ण केली आहे, तथापि, त्यांची कनिष्ठ अभियंता पदावरील ३/८ सेवा परिगणित करून मानीय तारीख १६ जून, १९९७ पूर्वीचीच येत असल्यास त्यांना सहा. अभियंता (श्रेणी-२) पदाची ज्येष्ठता महाराष्ट्र लोकसेवा आयोगाच्या मान्यतेच्या अधिन राहून देण्यात येत आहे. याबाबतची सविस्तर कार्यवाही महाराष्ट्र जीवन प्राधिकरण स्तरावर प्रत्येक कनिष्ठ अभियंत्यांचे प्रकरण विचारात घेऊन सत्वर करण्यात यावी.

महाराष्ट्राचे राज्यपाल यांच्या आदेशानुसार व नावाने.


(ना. रा. शिंदे)

उप सचिव, महाराष्ट्र शासन.

प्रत,
सचिव, महाराष्ट्र लोकसेवा आयोग, मुंबई यांना पत्रान्वये.
सदस्य सचिव, महाराष्ट्र जीवन प्राधिकरण, मुंबई.
वित्तीय सल्लागार व मुख्य लेखा अधिकारी, महाराष्ट्र जीवन प्राधिकरण, नवी मुंबई.
मुख्य अभियंता, (सर्व), महाराष्ट्र जीवन प्राधिकरण
महालेखापाल-१ महाराष्ट्र राज्य, मुंबई.
महालेखापाल-२ महाराष्ट्र राज्य, नागपूर
अधिदान व लेखा अधिकारी, मुंबई
निवासी लेखा अधिकारी, मुंबई.
मुख्य कार्यकारी अधिकारी, जिल्हा परिषद (सर्व)
अधिक्षक अभियंता, महाराष्ट्र जीवन प्राधिकरण (सर्व)
कार्यासन पापु.०१ पाणी पुरवठा व स्वच्छता विभाग
निवडनस्ती पापु. २३